

---

Martın 17-də Təhsil Nazirliyinin dəstəyi və 3 nömrəli Uşaq-Gənclər İnkişaf Mərkəzinin təşkilatçılığı ilə Heydər Əliyev Sarayında Novruz bayramına həsr olunmuş "Novruz töhfələri" adlı musiqili-əyləncəli tamaşa təşkil edilib.

Tədbirdə Vətən müharibəsi şəhidlərinin övladları, valideyn himayəsindən məhrum olmuş və və sağlamlıq imkanları məhdud uşaqlar üçün internat məktəblərinin və ümumi təhsil məktəblərinin şagirdləri tamaşaçı qismində iştirak edib.

Musiqili-əyləncəli tamaşada 3 nömrəli Uşaq-Gənclər İnkişaf Mərkəzinin teatr dərnəyinin istedadlı aktyorları, rəqs kollektivləri, gənc vokalçılar Novruz bayramı mövzusunda maraqlı proqramla çıxış edib.

Tədbirdə uşaqlar nağıl qəhrəmanlarını canlandıraraq, xalqımızın qədim bayramı olan Novruz adət-ənənələrini, bahar ətirli bir-birindən rəngarəng rəqsləri, musiqi nömrələrini nümayiş etdirib.

Sonda bütün uşaqlara hədiyyələr təqdim olunub.